



Kauna an haife ta ba ta gani.  
Ba ta taba ganin Iyayenta ba,  
ko kuma 'yan uwanta. Amma  
ta san fuskokinsu domin  
tana taɓawa.



Wata rana, Kauna ta je  
lambu. Ta na son ta shaki  
kanshin fure. Tana kuma son  
taƙa su.






Kauna tana sha'awar ta ga  
furanni ko da sau ɗaya ne.

Ta faɗa a cikin ranta,  
"Furanni suna da kyau."



Kullum, Kauna takan je  
lambu. Ta gane duka  
hanyoyin lambun.  
Yau, ta daga kanta ta kalli  
sama.





Ba shiri kawai sai ga tsawa da walkiya.  
"Bari in yi hanzari in koma gida," Kauna ta yi tunani.



Ruwan Sama ya fara zuba.  
Kauna ta fadi a kasa, kanta  
ya bugu da dutse.





Da Kauna ta buɗe idanunta,  
ta kalli mutane sun kewaye  
ta.


"Me ya faru?" ta tambaya.



Babanta ya ce. "Kin fadi kin  
buge kanki ne."


"Mun gode Allah kina lafiya,"  
mamanta ta faɗa.





"Baba, Mama?" Kauna ta kuma kiran sunan 'yan uwanta.

"Don Allah a samo mini fure." Mamaki ya kama sauran 'yan uwanta.




Da 'yar uwan ta ta dawo da fure, Kauna ta rikeshi a hankali.

"Fure na da ban sha'awa," ta ce.





Ƴan uwanta suka kalli juna.  
"Kauna, yanzu kina iya ganin  
furen?"



Kauna ta yi murmushi, ta ce,  
"Dukan ku kuna da kyawun  
gani, kamar furen nan."